



## سوال

(8) حیض و نفاس کی حالت میں عبادت کا حکم

## جواب

السلام علیکم ورحمۃ اللہ وبرکاتہ

مولانا محمد یسین راہی نے اپنی کتاب احکام دین میں لکھا ہے کہ "حیض و نفاس کی حالت میں نماز پڑھنا، وطی یعنی جماع کرنا، مسجد میں داخل ہونا، روزہ رکھنا، قرآن کو چھونا وغیرہ سب جائز نہیں کیا یہ سب صحیح ہے۔ قرآن و حدیث کے دلائل سے واضح کریں خاص طور پر مسجد میں داخل ہونے اور قرآن پاک کو چھونے کی وضاحت کریں؟ (ن۔ ل۔ م۔ لاہور)

## الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!  
الحمد للہ، والصلوة والسلام علی رسول اللہ، أما بعد!

حیض و نفاس کی حالت میں نماز، روزہ، وطی، مسجد میں داخل ہونا منع ہے۔ قرآن کو چھونا مختلف فیہ ہے اس کے دلائل درج ذیل ہیں۔

1- ابو سعید خدری رضی اللہ عنہ فرماتے ہیں: رسول اللہ صلی اللہ علیہ وسلم عید الضحیٰ یا عید الفطر کو عید گاہ کی طرف نکلے۔ آپ عورتوں کے پاس سے گزرے تو فرمایا: اے عورتوں کے گروہ صدقہ کیا کرو تم مجھے اکثر جہنم میں دکھلائی گئی ہو۔ انہوں نے کہا کس وجہ سے اے اللہ کے رسول صلی اللہ علیہ وسلم؟ آپ صلی اللہ علیہ وسلم نے فرمایا تم کثرت سے لعن طعن کرتی ہو اور شوہروں کے ساتھ کفر کرتی ہو۔ میں نے کوئی ایسا کم عقل اور کم دین نہیں دیکھا جو تم سے بڑھ کر عقل مند آدمی کی عقل کو زائل کرنے والا ہو۔ عورتوں نے کہا: اے اللہ کے رسول صلی اللہ علیہ وسلم ہمارے دین اور عقل کا نقصان کیا ہے؟ آپ صلی اللہ علیہ وسلم نے فرمایا:

"انفس شاة المرأة مثل شاة الرجل؛ قلن: علی"

کیا عورت کی گواہی آدمی سے آدھی نہیں؟ انہوں نے کہا کیوں نہیں آپ صلی اللہ علیہ وسلم نے فرمایا: یہ ان کے عقل کا نقصان ہے۔ اسی طرح آپ صلی اللہ علیہ وسلم نے فرمایا:

"انفس رداء عشت لم تضل ولم تضن؛ قلن: علی، قال: فذلك من نقصان دیننا"

کیا جب عورت ایام ماہواری میں نماز پڑھے گی اور نہ روزہ رکھے گی البتہ جب ان ایام سے گزر جائے گی تو طہارت کی حالت میں روزہ قضاء کرے گی۔ نماز کی قضا نہیں ہوگی جیسا کہ صحیح البخاری، کتاب الحيض، باب لا تقضي الحائض الصلاة رقم (321) وغیرہ میں وضاحت موجود ہے۔ حالت نفاس کا بھی یہی حکم ہے۔

ام سلمہ رضی اللہ عنہا بیان فرماتی ہیں:

(انت النشاء علی محمد رسول اللہ صلی اللہ علیہ وسلم تصد بعد نفاساً أربعین يوماً وأربعین لیلة)

(سنن ابی داؤد، کتاب الطہارة، باب ماجاء فی وقت النشاء (311) سنن ابن ماجہ، کتاب الطہارة وسننہا باب النشاء کم تجلس (648) جامع الترمذی، البواب الطہارة، باب ماجاء فی کم تمکث النشاء (139)

"نفاس والی عورتیں رسول اللہ صلی اللہ علیہ وسلم کے عمد میں اپنے نفاس کے بعد چالیس دن یا چالیس راتیں بیٹھی رہتی تھیں۔"

ایک دوسری روایت میں ہے کہ مسہ ازدیہ کہتی ہیں میں نے حج کیا اور ام سلمہ رضی اللہ عنہا کے پاس آئی میں نے کہا ام المومنین بے شک مسہ بن جندب رضی اللہ عنہ عورتوں کو حکم دیتے ہیں کہ وہ حیض والی نماز میں قضا کریں وہ کہنے لگیں قضا نہ کریں۔ رسول اللہ صلی اللہ علیہ وسلم کی ازواج میں سے ایک عورت چالیس راتیں نفاس میں بیٹھی۔ نبی صلی اللہ علیہ وسلم نفاس کی حالت والی نماز قضا کرنے کا حکم اسے نہیں دیتے تھے۔

(سنن ابی داؤد، کتاب الطہارة، باب ماجاء فی وقت النشاء (312) المستدرک للحاکم 1/175 بیہقی 1/341)

امام حاکم فرماتے ہیں یہ حدیث صحیح الاسناد ہے اور امام ذہبی نے ان کی موافقت کی ہے۔

امام ترمذی فرماتے ہیں :

"وَعَدَّ نَحْنُ الْعُلَمَاءُ مِنَ الْأَنْبَاءِ النَّبِيِّ صَلَّى اللَّهُ عَلَيْهِ وَسَلَّمَ وَالنَّبِيِّينَ وَمَنْ بَعْدَهُمْ عَلَى أَنَّ النِّسَاءَ بَعْدَ الْفَلَاحِ لَرَبْعِينَ يَوْمًا إِلَّا أَنْ تَرَى الظَّنَّ قَلْبَ ذَلِكَ فَإِنَّا نَقُولُ وَتُسَلِّمُ"

(جامع ترمذی 1/258 مع تحقیق شیخ احمد شاہ رحمۃ اللہ)

"اہل علم اصحاب النبی صلی اللہ علیہ وسلم تابعین اور ان کے بعد کے لوگوں کا اس بات پر اجماع ہے کہ نفاس والی عورتیں چالیس دن نماز چھوڑیں گی ہاں اگر وہ چالیس دن سے پہلے طہر کی حالت دیکھ لیں تو غسل کریں اور نماز پڑھیں۔"

شیخ احمد شاہ رحمۃ اللہ علیہ فرماتے ہیں یہی مذہب صحیح ہے اور حدیث کے موافق ہے۔

حالت حیض میں جماع بھی منع ہے ارشاد باری تعالیٰ ہے :

وَيَذَلِكُمْ عَنْ الْمُحِيضِ قُلْ يُؤَاذِي فَأَعْتَزِلُوا النِّسَاءَ فِي الْمِحْيِضِ وَلَا تَقْرَبُوهُنَّ حَتَّى يُطَهَّرْنَ فَإِذَا طَهَّرْنَ فَأَتُوهُنَّ مِنْ حَيْثُ أَمَرَكُمُ اللَّهُ إِنَّ اللَّهَ يُحِبُّ الْمُتَّوْبِينَ وَيُحِبُّ الْمُتَطَهِّرِينَ ۲۲۲ ... سورة البقرة

"اور وہ آپ سے حیض کے بارے سوال کرتے ہیں آپ کہہ دیں وہ گندگی ہے۔ حالت حیض میں عورتوں سے الگ رہو اور جب تک وہ پاک نہ ہو جائیں ان کے قریب نہ جاؤ۔ جب وہ ستھرائی کر لیں تو ان کے پاس جاؤ جماع سے تمہیں اللہ نے حکم دیا ہے بے شک اللہ تعالیٰ توبہ کرنے والوں اور پاک بننے والوں کو پسند کرتا ہے۔"

انس بن مالک رضی اللہ عنہ بیان فرماتے ہیں کہ یہودیوں میں جب کوئی عورت حیض والی ہوتی تو وہ اسے گھر سے نکال دیتے اور گھر میں نہ اس کے ساتھ کھاتے پیتے اور نہ جماع کرتے۔ رسول اللہ صلی اللہ علیہ وسلم سے اس کے بارے سوال کیا گیا تو اللہ تعالیٰ نے یہ آیت نازل کر دی۔

وَيَذَلِكُمْ عَنْ الْمُحِيضِ قُلْ يُؤَاذِي فَأَعْتَزِلُوا النِّسَاءَ فِي الْمِحْيِضِ ... ۲۲۲ ... سورة البقرة



آخر آیت تک رسول اللہ صلی اللہ علیہ وسلم نے فرمایا ان کو کھروں میں رکھو اور جماع کے علاوہ باقی تمام کام کرو۔ یہودیوں نے کہا یہ شخص ہر معاملہ میں ہماری مخالفت چاہتا ہے۔ اسید بن حضیر اور عباد بن بشر نبی کریم صلی اللہ علیہ وسلم کے پاس آئے اور کہنے لگے اے اللہ کے رسول صلی اللہ علیہ وسلم بے شک یہودی اس طرح کہتے ہیں کیا ہم حالت حیض میں عورتوں سے جماع نہ کریں؟ رسول اللہ صلی اللہ علیہ وسلم کا چہرہ مبارک منتعیر ہو گیا یہاں تک کہ ہم نے سمجھ لیا کہ آپ ان دونوں سے ناراض ہو گئے ہیں۔ وہ دونوں وہاں سے نکلے۔ پھر رسول اللہ صلی اللہ علیہ وسلم کی طرف سے ان کو دودھ کا تحفہ بھیجا گیا تو ہم نے سمجھا کہ آپ ان سے ناراض نہیں ہیں۔

(سنن ابی داؤد، کتاب الطہارۃ، باب فی مؤکلتہ الحائض وجماعتہا (258) صحیح مسلم، کتاب الحيض، باب جواز غسل الحائض راساً وجماعتہا (16/302) جامع الترمذی، کتاب تفسیر القرآن، باب ومن سورۃ البقرۃ (2977) سنن النسائی، کتاب الطہارۃ، باب تاویل قول اللہ عزوجل ویستلونک عن الحيض (287-367) سنن ابن ماجہ، کتاب الطہارۃ و سننہا باب ماجاء فی مؤکلتہ الحائض وسورہا (644)

اس آیت قرآنی اور صحیح حدیث سے معلوم ہوا کہ عورت سے حالت حیض میں صحبت وجماع حرام ہے۔ البتہ اس کے ہاتھ کا کھانا، پینا، کنگھی وغیرہ دیگر امور جائز و درست ہیں۔ اگر حالت حیض میں صحبت کو بیٹھے تو اسے ایک دینار یا نصف دینار صدقہ دینا پڑے گا جیسا کہ:

(سنن ابی داؤد، کتاب الطہارۃ، باب فی اتیان الحائض (264) جامع الترمذی، ابواب الطہارۃ، باب ماجاء فی الکفارۃ فی ذلک (136) سنن ابن ماجہ، کتاب الطہارۃ و سننہا باب فی کفارۃ من اتی حائضاً (640) میں صحیح حدیث موجود ہے۔

حالت حیض میں عورت مسجد کے اندر عبادت کے لئے نہیں جاسکتی البتہ مسجد سے گزر سکتی ہے اور کوئی چیز مسجد سے اٹھانی ہو تو اٹھا سکتی ہے اس کی رخصت موجود ہے۔ جیسا کہ سورۃ النساء آیت نمبر 43 میں جنبی کو جنابت کی حالت میں مسجد میں نماز ادا کرنے کی اجازت نہیں دی گئی البتہ مسجد کے اندر سے گزرنے کی رخصت دی گئی ہے۔ حیض و نفاس کی ناپاکی جنابت سے غلیظ معلوم ہوتی ہے۔ لہذا حیض و نفاس کی صورت میں بھی مسجد کے اندر ٹھہرنا نہیں چاہیے۔

سیدہ عائشہ رضی اللہ عنہا سے مروی ہے کہ:

"قال لی رسول اللہ صلی اللہ علیہ وسلم ہاؤ یعنی الخمرۃ من المسجد ہاؤ یعنی حائض ہاؤ رسول اللہ صلی اللہ علیہ وسلم ان حیضتک لیست فی یک"

"مجھے رسول اللہ صلی اللہ علیہ وسلم نے کہا مسجد سے مجھے چٹائی پکڑا دو۔ میں نے کہا میں حائض ہوں تو رسول اللہ صلی اللہ علیہ وسلم نے فرمایا: بلاشبہ تیرا حیض تیرے ہاتھ میں نہیں ہے۔"

(سنن ابی داؤد، کتاب الطہارۃ، باب فی الحائض تتناول من المسجد (261) صحیح مسلم، کتاب الحيض، باب جواز غسل الحائض راساً وجماعتہا۔۔ (11/298) جامع الترمذی، ابواب الطہارۃ، باب ماجاء فی الحائض تتناول الشی من المسجد (134) سنن النسائی، کتاب الطہارۃ، باب استخدام الحائض (382)

امام ترمذی فرماتے ہیں سیدہ عائشہ رضی اللہ عنہا کی حدیث حسن صحیح ہے۔

"وهو قول عامه اهل العلم لا تعلم عنهم اختلافاً في ذلك بان لا بأس ان تتناول الحائض شيئاً من المسجد"

(جامع الترمذی 1/242 تحقیق شیخ احمد شاہ)

"یہ عام اہل علم کا قول ہے اس مسئلہ میں ہم ان کے درمیان اختلاف نہیں جانتے کہ حائضہ کا مسجد سے کسی چیز کے پکڑانے میں کوئی حرج نہیں۔"



رہا حائضہ عورت کے لئے قرآن پاک کو چھونا تو اس کی ممانعت میں کوئی صحیح حدیث موجود نہیں اہل علم اس کے بارے میں مختلف ہیں البتہ فضل اور بہتر یہی ہے کہ مسلمان عورت طہارت کی حالت میں قرآن حکیم کو چھونے یا کوئی صاف ستھرا کپڑا قرآن مجید کے اوراق کو پلٹنے کے لئے استعمال کرے۔ ہاتھ لگانے سے اجتناب کرے امام نووی رحمہ اللہ اس صورت کے بارے میں لکھتے ہیں کہ یہ اختلاف کے بغیر جائز ہے (المجموع شرح المہذب 3/372) تفصیل کے لیے دیکھیں:

"آپ کے مسائل اور ان کا حل" (جلد اول)

صدر مآخذی والندرا علم بالصواب

## آپ کے مسائل اور ان کا حل

جلد 3 - کتاب الطہارت - صفحہ 65

محدث فتویٰ